

अटलजी की जयंती पर ग्वालियर में होगी 'अभ्युदय एमपी ग्रोथ समिट 2025'

नवभारत न्यूज



ग्वालियर, 12 दिसम्बर। पूर्व प्रधानमंत्री एवं भारत रत्न स्व. अटल बिहारी वाजपेयी के जन्मदिवस पर ऐतिहासिक नगरी ग्वालियर में 25 दिसम्बर को

अमित शाह के मुख्य आतिथ्य एवं डॉ. मोहन यादव की मौजूदगी में होगा आयोजन

'अभ्युदय एमपी ग्रोथ समिट 2025' का आयोजन होने जा रहा है। मेला मैदान में केन्द्रीय गृह मंत्री अमित शाह के मुख्य आतिथ्य में यह आयोजन होगा। इस अवसर पर मुख्यमंत्री डॉ. मोहन यादव भी मौजूद रहेंगे। कलेक्टर रुचिका

चौहान ने शुरुवार को संबंधित अधिकारियों को बैठक लेकर इस आयोजन को सुव्यवस्थित ढंग से सम्पन्न कराने के लिये आवश्यक दिशा-निर्देश दिए। उन्होंने कहा कि इस आयोजन में बड़ी संख्या में उद्यमी, निवेशक, हितग्राही एवं नागरिक शामिल होंगे। इसलिये पार्किंग सहित सभी व्यवस्थायें बेहतर से बेहतर हों। व्यवस्थाओं को इस प्रकार से अंजाम दें,

जिससे कार्यक्रम में भाग लेने आ रहे सभी प्रतिभागी सुविधाजनक तरीके से अपने सेक्टर में पहुंच सकें। साथ ही सुरक्षा मानकों को ध्यान में रखकर सभी व्यवस्थाओं को अंतिम रूप दें। 'अभ्युदय एमपी ग्रोथ समिट 2025' में बीते वर्ष की सफलतायें साझा की जायेंगी। साथ ही भविष्य की योजनाओं पर भी सार्थक विचार-विमर्श होगा। इस आयोजन में

निवेशकों द्वारा मध्यप्रदेश के प्रति दर्शाए गए विकास के लिये विश्वास के प्रति आभार व्यक्त किया जायेगा। साथ ही यह आयोजन नवीन निवेशकों की परियोजनाओं को शुरू करने की दिशा में एक महत्वपूर्ण पड़ाव साबित होगा।

शुरुवार को इस आयोजन की तैयारियों को लेकर कलेक्टर द्वारा ली गई बैठक में जिला पंचायत के मुख्य कार्यपालन अधिकारी श्री सोजान सिंह रावत, अपर कलेक्टर श्री कुमार सत्यम, नगर निगम आयुक्त श्री संघ प्रिय, अपर कलेक्टर श्री सी बी प्रसाद एवं मध्यप्रदेश आईआईडीसी की प्रबंध निदेशक सहित अन्य संबंधित अधिकारी मौजूद थे।

कार में रखकर बेचता था शराब, 90 वारंटों जल

ग्वालियर, 12 दिसंबर। चोरी छिपे अवैध शराब बेचने वालों की पुलिस ने फजीहत कर रखी है। अवैध शराब बिक्री की सूचना मिलते ही पुलिस घेराबंदी कर गिरफ्तार कर रही है। गोला का मंदिर और डबरा देहात थाना पुलिस ने अवैध शराब के विक्रेताओं पर शिकंजा कसते हुए हजारों रुपए की शराब जब्त की। पकड़ी गई शराब की कीमत हजारों रुपए है। बता दें कि पुलिस अधीक्षक धर्मवीर सिंह के स्पष्ट निर्देश हैं कि जिले में कहीं भी अवैध शराब बिक्री नहीं चाहिए।

गोला का मंदिर थाने के एएसआई साहब सिंह को बीती रात 11 बजे सूचना मिली कि न्यू रचना नगर मालू मारबल के पीछे एक कार में रखकर अवैध शराब बेची जा रही है। कार बार-बार यहां से यहां हो रही है और उसमें बैठा हुआ युवक अवैध शराब खपा रहा है। सूचना मिलते ही एएसआई साहब सिंह पुलिस टीम लेकर वहां पहुंचे और घेराबंदी कर कार के पास पहुंच गए। आस-पास के लोगों से पूछा कि कार किसकी है तो पता चला कि विनोद भदौरिया की है।

अवैध रेत एवं मुसम से भरे चार वाहन जब्त

ग्वालियर, 12 दिसंबर। कलेक्टर रुचिका चौहान के निर्देशन में चलाए जा रहे खनिजों के अवैध परिवहन अभियान के तहत शुरुवार सुबह टीम ने चार वाहनों को जब्त किया है, इनमें से दो वाहनों में अवैध रेत एवं दो वाहनों में अवैध मुसम भरी थी, इन वाहनों को जब्त कर महाराजपुरा थाने में रखा गया है। आमजनों द्वारा लगातार शिकायत की जा रही थी कि शताब्दीपुरम में अवैध रूप से मुसम एवं रेत का कारोबार चल रहा है, यहां से लोग मुसम खोद कर निकाल रहे हैं, साथ ही अवैध रेत के वाहन यहां पर खड़े होते हैं। खनिज विभाग की टीम को शताब्दीपुरम में कार्रवाई की। इस कार्रवाई में एक डंपर व ट्रैक्टर-ट्रॉली अवैध रेत एवं एक लोडर व ट्रैक्टर-ट्रॉली मुसम को जब्त की। कार्रवाई की सूचना मिलते ही शताब्दीपुरम में अवैध रूप से रेत एवं मुसम का कारोबार करने वालों ने तत्काल अपने वाहनों को वहां से हटना प्रारंभ कर दिया।

शादी समारोह में गया था परिवार सूने घर से लाखों की चोरी

नवभारत न्यूज

ग्वालियर, 12 दिसम्बर। पुरानी छावनी थाना क्षेत्र में चोरों ने एक सूने घर में धावा बोल दिया परिवार शादी समारोह में शामिल होने अंबाहा गया था, तभी चोरों ने

अलमारी में रखे दो लाख और 15 लाख रुपये की कीमत का जेवर समेट ले गए चोर

ताले तोड़कर 15 लाख रुपए के जेवर और 2 लाख रुपए नकद चुरा लिए। पुलिस ने मामला दर्ज कर जांच शुरू कर दी है। यह घटना पुरानी छावनी थाना क्षेत्र के रामनगर में फ्रंट मंडी के पीछे हुई। उदय सिंह राठौड़ अपने परिवार के साथ अंबाहा में एक शादी समारोह में शामिल होने गए थे। बदमाशों



ने इसी का फायदा उठाकर वारदात को अंजाम दिया। पीड़ित के अनुसार, चोरी रात करीब 9 बजे से तड़के 2 बजे के बीच हुई। चोरों ने घर में रखी गोदरेज

अलमारी का ताला तोड़कर कीमती गहने निकाल लिए। चोरी हुए सामान में दो हार, बूजबाला सहित अन्य सोने-चांदी के आभूषण शामिल हैं। प्रारंभिक जांच के आधार पर चोरी का अनुमानित मूल्य लगभग 15 लाख रुपए बताया जा रहा है। इसके अलावा 2 लाख रुपए की नकदी पर भी हाथ साफ कर दिया। घर लौटने पर उदय सिंह राठौड़ ने जब दूटा ताला और बिछरा सामान देखा, तो उन्होंने तत्काल पुलिस को सूचना दी। सूचना मिलते ही पुरानी छावनी थाना पुलिस मौके पर पहुंची और घटनास्थल का मुआयना किया। पुलिस तकनीकी साक्ष्यों और सीसीटीवी फुटेज खंगालकर मामले की गहनता से जांच कर रही है।



केन्द्रीय गृहमंत्री शाह से कराया जाए मेले का उद्घाटन

नवभारत न्यूज

ग्वालियर, 12 दिसम्बर। माधवराव सिंधिया ग्वालियर व्यापार मेला व्यापारी संघ के अध्यक्ष महेन्द्र भदकारिया, सचिव महेश मुदगल एवं संयुक्त अध्यक्ष, प्रवक्ता अनिल पुनियानी ने मेला प्राधिकरण मुख्यालय में संभागायुक्त मनोज खत्री से मुलाकात कर उनसे आग्रह किया कि चूंकि 25 दिसंबर को भारत सरकार के गृह मंत्री अमित शाह ग्वालियर पधार रहे हैं और इस सुअवसर पर मुख्यमंत्री डॉ. मोहन यादव, केन्द्रीय संचार मंत्री ज्योतिरादित्य सिंधिया, विधानसभा अध्यक्ष नरेन्द्र सिंह

तोमर का भी ग्वालियर आगमन हो रहा है, लिहाजा करीब सवासी वर्ष की शानदार विरासत रखने वाले ग्वालियर व्यापार मेला का शुभारंभ इन्हीं अतिविशिष्ट महानुभावों के

मेला व्यापारी संघ ने संभागायुक्त से भेंटकर किया आग्रह

करकमलों से ही कराया जाए। मेला व्यापारी संघ के पदाधिकारियों ने संभागायुक्त से कहा कि शासन द्वारा निर्धारित कैलेंडर के अनुसार ऐतिहासिक ग्वालियर व्यापार मेला की शुभारंभ तिथि 25 दिसंबर निर्धारित है और यह सुखद संयोग की बात है कि

इसी दिन केन्द्रीय गृह मंत्री अमित शाह, मुख्यमंत्री डॉ. यादव, श्री सिंधिया एवं नरेन्द्र सिंह का ग्वालियर शुभागमन हो रहा है। लिहाजा ग्वालियर व्यापार मेला के भव्य एवं औपचारिक शुभारंभ समारोह के लिए इससे अधिक सुखद अवसर दूसरा नहीं हो सकता है। सभी पदाधिकारियों ने समस्त आवंटनधारी दुकानदारों, व्यापारियों से आग्रह किया है कि वे अपनी दुकानों की साज सज्जा का कार्य तत्काल शुरू कर दें और मेला की निर्धारित शुभारंभ तिथि 25 दिसंबर तक इसे पूर्ण कर अपनी दुकानें, शोरूम और स्टॉल प्रारंभ कर दें ताकि पूर्वनिर्धारित तिथि पर ही मेला विधिवत प्रारंभ हो सके।

तानसेन सम्मान पं. भट्टाचार्य एवं पं. काले को

नवभारत न्यूज

ग्वालियर, 12 दिसम्बर। इस वर्ष का प्रतिष्ठित तानसेन सम्मान संतूर वादन के लिये पंडित तरुण भट्टाचार्य को दिया जायेगा। वहीं 2024 का तानसेन सम्मान पंडित राजा काले मुंबई को गायन के लिये मिलेगा। इसके साथ ही तानसेन समारोह 15 दिसंबर को

समारोह 15 से प्रारंभ

मुख्यमंत्री डा मोहन यादव एवं संस्कृति पर्यटन मंत्री धर्मेश भाव सिंह लोधी की उपस्थिति में शुरू होगा। तानसेन समारोह 19 दिसंबर तक चलेगा और इसमें विभिन्न संगीत सभायें होंगी। उक्त जानकारी आज तानसेन समारोह के आयोजक संस्कृति विभाग की ओर से उस्ताद अलाउद्दीन खां संगीत एवं कला अकादमी के निदेशक प्रकाश सिंह ठाकुर ने पत्रकारों से चर्चा के दौरान दी। उन्होंने बताया कि तानसेन समारोह अपने स्वर्णिम 100 वर्ष पूर्ण कर चुका है। इस वर्ष



आयोजन का 101 वां वर्ष है। उन्होंने बताया कि तानसेन समारोह की संगीत सभायें तानसेन समाधि स्थल हजीरा पर आयोजित होंगी, वहीं तानसेन समारोह की पूर्व संध्या पर इंटक मैदान में गमक कार्यक्रम में सुविख्यात गायिका जसपिंदर नरूला का सूफी गायन होगा।

ठाकुर ने बताया कि तानसेन समारोह के 101 वें संस्करण में पदम पुरस्कार प्राप्त कलाकारों के साथ ही प्रतिष्ठित कलाकारों को प्रस्तुति के लिये आमंत्रित किया गया है। इनमें प्रमुख रूप से पदमविभूषण अमजद अली खान अपने पुत्रों अमान - अयान अली बंगस के साथ पधार रहे हैं, सुविख्यात गायिका पदमश्री सुमित्रा गुहा, सितार वादक पदमश्री शिवनाथ - देवव्रत मिश्र, संगीत नाटक अकादमी अवार्ड प्राप्त सुश्री कलापिनी कोमकली,

मध्यप्रदेश शासन का कुमार गंधर्व सम्मान 2005 से अलंकृत संजीव अभ्यंकर एवं राष्ट्रीय तानसेन सम्मान से अलंकृत होने जा रहे पंडित तरुण भट्टाचार्य एवं पंडित राजा काले की संगीत सभाएं सजेंगी। इसके साथ प्रतिभावान स्थानीय कलाकारों एवं युवा कलाकारों को भी तानसेन समारोह का मंच प्रदान किया जा रहा है। ताकि संगीत की यह परंपरा नई पीढ़ी के माध्यम से भी दमकती रहे। 101 वें तानसेन संगीत समारोह में संगीत सभाओं के साथ साथ अनुपांगिक गतिविधियों का आयोजन भी किया जा रहा है। इसके तहत राजा मानसिंह तोमर संगीत एवं कला विश्वविद्यालय ग्वालियर में लोकप्रिय गतिविधि वादी संवादी का आयोजन किया जा रहा है। इसके तहत 16 दिसंबर 2025 को दोपहर तीन बजे से

धूपद शैलियां से परिवर्तित होती शैलियों का स्वरूप एवं उदभव विषय पर सुश्री मधु भट्ट तेलंग, जयपुर का वक्तव्य होगा। वहीं 17 दिसंबर को 3 बजे से तानसेन की जीवन यात्रा विषय पर राकेश शुक्ला दिल्ली का वक्तव्य होगा। 18 दिसंबर को दोपहर तीन बजे से ताल के द्वारा रस की अनुभूति विषय पर पंडित डालचन्द्र शर्मा दिल्ली का वक्तव्य होगा। तानसेन समारोह का सजीव चित्रांकन किया जाएगा इस मौके पर संस्कृति विभाग के उप संचालक अमित यादव ने बताया कि तानसेन की समाधि हजीरा ग्वालियर में 15 से 18 दिसंबर को अनुषांगिक गतिविधियों का आयोजन किया जा रहा है। इसके तहत तानसेन समारोह की प्रस्तुतियों पर एकाग्र प्रदर्शनी का आयोजन किया जा रहा है। इसके अलावा वरिष्ठ चित्रकारों द्वारा राम आधारित चित्रांकन सत्र, तानसेन समारोह का सजीव चित्रांकन किया जाएगा। इसमें आलोक भावसार भोपाल, नवनाथ क्षीरसागर पुणे, अरुण सुतार कोल्हापुर शामिल है।

Hero

VIDA

घर-घर EVOOTER VIDA VX2 | बदलते INDIA का स्कूटर



GO 2.2 kWh

अधिक Storage. आराम की Ride.



THE ALL NEW GO 3.4 kWh

ज़्यादा Range. ज़्यादा Savings.



PLUS 3.4 kWh

ज़्यादा Speed. ज़्यादा Thrill.

REMOVABLE BATTERIES
CONVENIENCE OF INDOOR CHARGING

VIDA BaaS
BATTERY AS A SERVICE
5-YEAR COMPREHENSIVE WARRANTY**

4600+
FAST CHARGING
STATIONS

600+
OUTLETS
FOR SALES AND SERVICE

STARTING @ JUST
₹ 84 990* /-
(EXCLUDING STATE SUBSIDY)

WITH BaaS @ JUST
₹ 44 990* /-
& PER KM COST ₹1.24

Additional benefits available: extended battery warranty (up to 5 years/60k kms for VX2 Plus & 5 years/50k kms for VX2 Go); warranty on critical components up to 5 years/75k kms; access to the fast-charging network & MY VIDA App during the BaaS period; option to avail assured buyback of up to 67.5% of the effective showroom price of the VX2 series. *Limited-period offer. T&C apply. BaaS offer is subject to the terms & conditions of respective financiers. Visit us at: www.vidaworld.com

Visit us in Visit us in **GWALIOR:** Main Road City Center - TANUSHKA AUTOMOBILES PVT LTD, 7428482390 | **BHIND:** Opp. 17 Battalion, Saraswati Nagar - SHIVAM MOTORS, 09289922787 | **MORENA:** Ground Floor, M S Road, Gopal Pura - GAGAN ENTERPRISES, 09289922678 | **SHIVPURI:** Pauri Chauraha, Bypass Road - RAGHUWANSHI ENTERPRISES, 09289922571 | **SHEOPUR:** Ashish Motors, 092899 22832 | **DATIA:** SHIV MOTORS, 09289923172 | **MANDSAUR:** RAMDARSHAN MOTORS, 7428294405 | **RATLAM:** Excellent Automobiles, 092899 22832

Hero MotoCorp Limited
(CN: L389INDI984PLC07354)